



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 96 राँची, मंगलवार, 20 पौष, 1938 (श०)
10 जनवरी, 2017 (ई०)

राजस्व, निबंधन एवं भूमि सुधार विभाग

राज्यादेश

4 जनवरी, 2017

संख्या-11/बजट कृषि गणना (स्था०)-16/15-64/रा.

सेवा में,

महालेखाकार (ले. एवं हक.)

झारखण्ड, पो०-डोरण्डा, राँची।

विशय:- राज्य में कृषि गणना कार्यों के अनुश्रवण हेतु कोषांग का गठन, तत्संबंधित पदों के सृजन एवं स्वीकृति के संबंध में।

आदेश :- स्वीकृत।

महाशय,

निदेशानुसार उपर्युक्त विषयक कृषि एवं किसान कल्याण मंत्रालय (कृषि, सहकारिता एवं किसान कल्याण विभाग), भारत सरकार, नई दिल्ली के तत्त्वधान में झारखण्ड राज्य में दसवीं कृषि गणना-2015-16 का कार्य संचालित किया जाना है। कृषि गणना कार्य, कृषि अर्थव्यवस्था के महत्वपूर्ण पहलुओं के बारे में सुव्यवस्थित ढंग से सूचनाएँ प्रदान करती है, जो कृषि विकास की योजनाओं एवं आर्थिक-सामाजिक नीति निर्धारण के लिए महत्वपूर्ण है। इसके अतिरिक्त भूमि की उपयोगिता, फसलों की बुआई, सिंचाई की व्यवस्था आदि में अनेकों प्रकार के परिवर्तन पाये जा रहे हैं। इस प्रकार के परिवर्तन का कृषक जनसंख्या पर भी प्रभावी असर पड़ता है। अतः कृषको में विभिन्न एवं जटिल समस्याओं की जानकारी के लिए कृषि गणना का आयोजन अत्यन्त ही उपयोगी एवं लाभप्रद है।

2. अविभाजित बिहार राज्य में केन्द्रीय योजना के तहत कृषि गणना इकाई कार्यरत है। झारखण्ड राज्य गठन के उपरान्त राज्य में कृषि गणना का कार्य क्रियान्वित करने हेतु कृषि गणना इकाई स्थापित करने का मामला विचाराधीन था, जिसके लिए आवश्यक पदों के सृजन एवं उनकी स्वीकृति हेतु कृषि एवं किसान कल्याण मंत्रालय (कृषि, सहकारिता एवं किसान कल्याण विभाग), भारत सरकार से अनुरोध किया गया था।

3. भारत सरकार, कृषि एवं किसान कल्याण मंत्रालय, कृषि, सहकारिता एवं किसान कल्याण विभाग (कृषि गणना इकाई) ने अपने पत्रांक-27013-1/2007-ACU दिनांक 17 फरवरी, 2016 द्वारा एक वर्ष के लिये निम्नलिखित राजपत्रित एवं अराजपत्रित पदों की संविदा के आधार पर सृजन की अनुशंसा प्रदान की गयी है :-

क्र.	पद का नाम	पदों की संख्या	वेतनमान	ग्रेड पे
1	2	3	4	5
1	संयुक्त निदेशक	1	15600-39100	7600
2	सहायक निदेशक	1	9300-34800	5400
3	वरीय सांख्यिकी सहायक	1	9300-34800	4200
4	कनीय सांख्यिकी सहायक	1	9300-34800	4200
5	लेखापाल	1	5200-20200	2400
6	आशुटंकक	1	5200-20200	2400
7	निम्नवर्गीय लिपिक	1	5200-20200	1900
8	आदेशपाल	1	बाह्य श्रोत से अनुमान्य	

राज्य में कृषि गणना कार्यो के अनुश्रवण हेतु कोषांग का गठन, तत्संबंधित उक्त पदों पर नियुक्ति संविदा के आधार पर एक वर्ष के लिए होगा तथा उम्र सीमा अधिकतम 65 वर्ष के अंदर होगा। उक्त पदाधिकारी को मासिक संविदा राशि एवं सुविधा योजना-सह-वित्त विभाग (वित्त प्रभाग) के संकल्प संख्या-1243/वि., दिनांक 28 अप्रैल, 2016 के आलोक में निर्धारित की जायेगी। उक्त योजना के अन्तर्गत एक आदेशपाल की नियुक्ति नियमानुसार बाह्य श्रोत से की जाएगी, जिसका पारिश्रमिक सरकारी आदेश/निर्णय से प्रभावित होगा ।

4. इन पदों पर होने वाला व्यय का वहन केन्द्र सरकार द्वारा कृषि गणना हेतु केन्द्र प्रायोजित योजना से प्राप्त होने वाली राशि की वेतन इकाई से किया जायेगा ।

5. भारत सरकार, कृषि एवं किसान कल्याण मंत्रालय, कृषि, सहकारिता एवं किसान कल्याण विभाग (कृषि गणना इकाई) द्वारा स्वीकृत पदों पर कार्मिक, प्रशासनिक सुधार तथा राजभाषा विभाग द्वारा निर्गत परिपत्रों के आलोक में एक वर्ष के अनुबन्ध पर नियुक्ति एवं प्रावधानिक राशि के व्यय पर मंत्रिपरिषद की स्वीकृति प्राप्त है ।

एक वित्तीय वर्ष के लिए प्रस्तावित पदों के लिए देय, मानदेय एवं अन्य भत्ते की विवरणी 'परिशिष्ट-I' संलग्न है ।

6. राज्य में सभी संवर्ग में पदाधिकारियों/कर्मचारियों की कमी है। अतः स्वीकृत सभी पदों पर योजना-सह-वित्त विभाग (वित्त प्रभाग) के संकल्प संख्या-1243/वि., दिनांक 28 अप्रैल, 2016 के आलोक में सुयोग्य सेवानिवृत्त पदाधिकारियों/कर्मियों की नियुक्ति संविदा के आधार पर की जाएगी ।

7. मंत्रिपरिषद की दिनांक 28 दिसम्बर, 2016 की बैठक के मद संख्या-11 में कृषि गणना कार्यो के अनुश्रवण हेतु राजस्व, निबंधन एवं भूमि सुधार विभाग अन्तर्गत कोषांग का गठन, तत्संबंधित पदों के सृजन की स्वीकृति प्रदान की गई है ।

झारखण्ड राज्यपाल के आदेश से,

प्रताप चन्द्र किचिंगिया,

सरकार के संयुक्त सचिव ।

परिशिष्ट-I

कृषि गणना हेतु 8 पदों के लिये देय, मानदेय एवं अन्य भत्ते की विवरणी :-

क्र०	पद का नाम	पदों की सं०	वेतनमान/ ग्रेड पे	योजना-सह-वित्त विभाग के संकल्प संख्या- 1243/वि० दिनांक-28.04.2016 के अनुसार अनुमान्य मानदेय की राशि		
				मानदेय	मकान किराया भत्ता	परिवहन भत्ता
1	2	3	4	5	6	7
1	संयुक्त निदेशक (संविदा के आधार पर)	1	<u>15600-39100</u> 7600	35000	संकल्प संख्या-1243/वि० दिनांक-28.04.2016 के कंडिका-7 के अनुरूप देय होगा	संकल्प संख्या-1243/वि० दिनांक-28.04.2016 के कंडिका-7 के अनुरूप देय होगा
2	सहायक निदेशक (संविदा के आधार पर)	1	<u>9300-34800</u> 5400	25000		
3	वरीय सांख्यिकी सहायक (संविदा के आधार पर)	1	<u>9300-34800</u> 4200	25000		
4	कनीय सांख्यिकी सहायक (संविदा के आधार पर)	1	<u>9300-34800</u> 4200	25000		
5	लेखापाल (संविदा के आधार पर)	1	<u>5200-20200</u> 2400	20000		
6	आशुटंकक (संविदा के आधार पर)	1	<u>5200-20200</u> 2400	20000		
7	निम्नवर्गीय लिपिक (संविदा के आधार पर)	1	<u>5200-20200</u> 1900	20000		
8	आदेशपाल (बाह्य स्रोत से)	1	श्रम, नियोजन, प्रशिक्षण एवं कौशल विकास विभाग, झारखण्ड, राँची द्वारा निर्धारित पारिश्रमिक राशि			

प्रताप चन्द्र किचिंगिया,

सरकार के संयुक्त सचिव

राजस्व, निबंधन एवं भूमि सुधार विभाग,

झारखण्ड, राँची ।
